



Бр. 07-1213/6-3
26.08.2009
Б и т о л а

Врз основа на член 52 алинеа 16 од Законот за високото образование, Универзитетскиот сенат на Универзитетот „Св. Климент Охридски“ - Битола, на 72-та седница одржана на ден 26.08.2009 година, ја донесе следната

О Д Л У К А

1. Се усвојува Рефератот на рецензионата комисија објавен во Билтенот Бр.321 на Универзитетот „Св. Климент Охридски“ - Битола за избор на наставник по предметот „Деловна информатика“ на Економскиот факултет - Прилеп и во звањето *редовен професор* се избира *д-р Коста Сотирски*.
2. Со овој избор во редовен професор *д-р Коста Сотирски* заснова работен однос на неопределено време и го задржува звањето редовен професор доживотно.
3. Правата и обврските од работниот однос *проф. д-р Коста Сотирски* ги остварува во согласност со Законот за високото образование, Законот за работните односи, друг закон, колективен договор и други акти на Универзитетот и Факултетот, за што соодветен договор ќе склучи со Економскиот факултет - Прилеп.
4. Оваа Одлука влегува во сила и се применува со денот на донесувањето.

Образложение

Економскиот факултет - Прилеп распиша Конкурс за избор на наставник по предметот „Деловна информатика“, кој го објави во „Утрински весник“ на ден 22.04.2009 година.

На Конкурсот се пријави само кандидатот редовен проф. д-р Коста Сотирски.

Наставно-научниот совет на Економскиот факултет - Прилеп, на својата седница одржана на ден 23.06.2009 година, со Одлука бр. 02-1184/1 формира Рецензиона комисија за избор на наставник по предметот „Деловна информатика“, во состав: редовен професор д-р Ѓорѓи Кокаланов, редовен професор д-р Лазар Стојаноски и редовен професор д-р Гордана Трајкоска.

Рецензионата комисија изготви Реферат за избор на наставник по предметот „Деловна информатика“, кој беше објавен во Билтенот Бр. 321 на Универзитетот „Св. Климент Охридски“ - Битола.



Во својот заклучок и предлог, Рецензионата комисија му предложи на Универзитетскиот сенат на Универзитетот „Св. Климент Охридски“ - Битола да го избере проф. д-р Коста Сотирски за наставник по предметот „Деловна информатика“, во звањето редовен професор.

Врз основа на членот 52 алинеа 16, а во согласност со членот 125 од Законот за високото образование, Универзитетскиот сенат, на 72-та седница одржана на ден 26.08.2009 година, го усвои Рефератот на Рецензионата комисија и го избра проф. д-р Коста Сотирски во звањето редовен професор по предметот „Деловна информатика“ на Економскиот факултет - Прилеп, а одлучи и по другите точки содржани во изреката на Одлуката.

Во согласност со членот 134 од Законот за високото образование, проф. д-р Коста Сотирски со овој избор во редовен професор заснова работен однос на неопределено време и го задржува звањето редовен професор доживотно.

Подготвил и одобрил:
м-р Офелија Христовска



Проф. д-р Златко ЖОГЛЕВ,
Ректор

Доставено до:

- Архивата на Универзитетот
- Секретарот на Факултетот
- Професорот